





????????????????????



முல்லைத்தீவில் பாடசாலை ஒன்றில் கடமையாற்றும் ஆசிரியர் ஒருவர் பாடசாலை மாணவிகளுக்கு பாலியல் தொந்தரவு கொடுத்த குற்றச்சாட்டில் முல்லைத்தீவு பொலிஸாரால் கடந்த 24.12.21 அன்று கைது செய்யப்பட்டிருந்தார்

பாடசாலை சிறுமிகள் மீது ஆசிரியர் பாலியல் துன்பிரயோக முயற்சி தொடர்பில் சிறுவர் பெண்கள் பாதுகாப்பு பிரிவிற்கு கிடைக்கப்பெற்ற முறைப்பாட்டினை தொடர்ந்து 24.12.21 அன்று முல்லைத்தீவு பொலிஸாரால் ஆசிரியர் ஒருவர் கைது செய்யப்பட்டிருந்தார்.

கைது செய்யப்பட்ட ஆசிரியர் விசாரணைகளின் பின்னர் 25.12.21 அன்று முல்லைத்தீவு மாவட்ட நீதவான் நீதிமன்றில் முன்னிலைப்படுத்தப்பட்ட போது அவரை 04.01.2022 ஆம் திகதி வரை விளக்கமறியலில் வைக்க உத்தரவிடப்பட்டுள்ளதை தொடர்ந்து 04.01.2022 குறித்த வழக்கை விசாரணைக்கு எடுத்த முல்லைத்தீவு நீதிபதி குறித்த நபரை நேற்று 18-01-2022 வரை விளக்கமறியலில் வைக்க உத்தரவிட்டதோடு வழக்கு விசாரணைகளை 18-01-2022 இன்றைய தினத்துக்கு தவணையிட்டிருந்தார்

இந்நிலையில் நேற்று வழக்கு முல்லைத்தீவு மாவட்ட நீதவான் நீதிமன்ற நீதிபதி ரி.சரவணராஜா முன்னிலையில் விசாரணைக்காக எடுத்துக்கொள்ளப்பட்ட நிலையில் ஆசிரியருக்கு ஐந்து இலட்சம் பெறுமதியான இரண்டு ஆட்பிணையிலும் 25000 காசு பிணையிலும் ஒவ்வொரு ஞாயிற்றுக் கிழமைகளிலும் 9 தொடக்கம் 12 மணிக்குள் முல்லைத்தீவு பொலிஸ் நிலையத்தில் ஒப்பமிடுமாறும் சாட்சிகளுக்கு இடையூறு ஏற்படுத்தும் வகையில் செயற்பட கூடாது உள்ளிட்ட கடும் நிபந்தனைகளுடன் விடுவிக்கப்பட்டுள்ளதோடு வழக்கு விசாரணைகள் 05.04.2022 ம் திகதிக்கு தவணையிடப்பட்டுள்ளது



இலங்கைக்கான விஜயம் குறித்து ஆங்கில நாளிதழில் வெளியான கட்டுரையில் உங்களின் முன்னுரிமை என்பது ஒரு மாநிலத்துடனான ஈடுபாடு என்பது தெளிவாகிறது. இலங்கையில் வலுக்கட்டாயமாக காணாமல் ஆக்கப்பட்டோர் பிரச்சினை குறித்து நீங்கள் எந்த கட்டத்திலும் குறிப்பிடவில்லை. 2009 ஆம் ஆண்டு போரின் போது எமது அன்புக்குரியவர்களை இராணுவத்தினரிடம் பறிகொடுத்து இன்று வரை அவர்களை தேடி அலைகின்றோம். கடந்த 13 ஆண்டுகளாக அவர்கள் குறித்து எந்த பதிலும் அளிக்கப்படவில்லை.

எனவே, உங்களின் இந்த விஜயத்தின் போது போரின் போது பாதுகாப்பு செயலாளராக இருந்த தற்போதைய ஜனாதிபதி உட்பட அரசு தலைவர்களிடம் எங்களின் உறவுகளின் நிலை குறித்து கேள்வி எழுப்புமாறு கோருகின்றோம் என அதில் தெரிவிக்கப்பட்டுள்ளது.